

† ಶ್ರೀ ವಿ. ಎಂ. ಕುಸನೂರ್.— ಅಲ್ಲಿ ಕಳ್ಳತನವಾದ ಮೇಲೆ ಪೋಲೀಸಿನವರಿಗೆ ಇನ್‌ಫೋರ್ಮೇಷನ್ ಕೊಡಲಾಗಿದೆ. ಎಫ್.ಐ.ಐ.ಆರ್. ಬುಕ್ ಮಾಡಲಾಗಿದೆ. ಸ್ಪೆಷಲ್ ಸಿ.ಐ.ಡಿ.ಗಳು ಕ್ರಮ ತೆಗೆದುಕೊಳ್ಳುತ್ತಿದ್ದಾರೆ. ಇನ್‌ವೆಸ್ಟಿಗೇಷನ್ ನಡೆಯುತ್ತಿದೆ. ಮತ್ತು ಅಲ್ಲಿ ಒಬ್ಬ ಕ್ಯಾಶಿಯರನ್ನು ಸಸ್ಪೆಂಡ್ ಮಾಡಿ ಕ್ರಮ ತೆಗೆದುಕೊಂಡಿದ್ದೇವೆ.

ಶ್ರೀ ಕೆ. ವೆಂಕಟರಾಮಯ್ಯ.— ಹಾಡು ಹಗಲಿನಲ್ಲೇ ಕಳ್ಳತನವಾಗಿರುವಾಗ ಅದಕ್ಕೆ ಜವಾಬ್ದಾರ ರಾಗಿರತಕ್ಕವರನ್ನು ಸಸ್ಪೆಂಡ್ ಮಾಡಿ ಕ್ರಮ ತೆಗೆದುಕೊಳ್ಳದೇ ಪೋಲೀಸರು ಕಳ್ಳರನ್ನು ಹಿಡಿದುಕೊಟ್ಟರೆ ಒಪ್ಪಿಸಿಕೊಳ್ಳುತ್ತೀರಾ?

ಶ್ರೀ ವಿ. ಎಂ. ಕುಸನೂರ್.— ಇನ್‌ವೆಸ್ಟಿಗೇಷನ್ ನಡೆಯುತ್ತಿದೆ. ಆದಾದನಂತರ ಅವರು ಸರ್ಕಾರಕ್ಕೆ ಮಾಹಿತಿಯನ್ನು ಕೊಡುತ್ತಾರೆ ಅದರಂತೆ ನಾವು ಕ್ರಮ ತೆಗೆದುಕೊಳ್ಳಬೇಕಾಗುತ್ತದೆ ತಮಗೆ ಏನಾದರೂ ಹೆಚ್ಚಿನ ಮಾಹಿತಿ ಇದ್ದರೆ ಕೊಡಿ ಅದನ್ನು ಪರಿಶೀಲನೆ ಮಾಡಿಸುತ್ತೇನೆ.

ಶ್ರೀ ಕೆ. ವೆಂಕಟರಾಮಯ್ಯ.— ಇಷ್ಟು ಹಣವನ್ನು ಲೂಟಿ ಮಾಡಿರತಕ್ಕವರು ಆ ಸೊಸೈಟಿ ಯಲ್ಲಿಯೇ ಇಷ್ಟು ಅಡಿಕೊಂಡು ಕುಳಿತಿದ್ದಾರೆ ಅವರನ್ನು ಹಿಡಿದು ಉಗ್ರ ಶಿಕ್ಷೆ ಮಾಡಿದರೆ ಬೇರೆ ಸೊಸೈಟಿ ಗಳಲ್ಲಿ ಈ ರೀತಿಯಾಗುವುದು ತಪ್ಪುತ್ತದೆ ಇಲ್ಲದಿದ್ದರೆ ಅದು ಇನ್ನೂ ಎಲ್ಲಾ ಕಡೆಯೂ ಆಗುತ್ತದೆ. ಆ ರೀತಿ ಮಾಡದಿದ್ದರೆ ಸರ್ಕಾರಕ್ಕೆ ಹೇಗೆ ಹಣ ಬರುವುದಕ್ಕೆ ಸಾಧ್ಯವಾಗುತ್ತದೆ ಸ್ವಾಮಿ?

ಶ್ರೀ ವಿ. ಎಂ. ಕುಸನೂರ್.— ನಾನು ಆಗಲೇ ಹೇಳಿದೆ ಪೋಲೀಸಿನವರು ಇನ್‌ವೆಸ್ಟಿಗೇಷನ್ ಮಾಡುತ್ತಿದ್ದಾರೆ. ಅವರು ವರದಿ ಕೊಟ್ಟ ನಂತರ ಅವರ ಮೇಲೆ ಕ್ರಮ ತೆಗೆದುಕೊಳ್ಳುತ್ತೇವೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.— ಮಾನ್ಯ ಸದಸ್ಯರು ಮಾತನಾಡುತ್ತಾ ಹೇಳಿದರು ಆ ಸೊಸೈಟಿ ಯ ಎಂಪ್ಲಾಯಿ ಒಬ್ಬರು ಇಷ್ಟು ಅಡಿಕೊಂಡು ಕುಳಿತಿದ್ದಾರೆಂದು ಅವರ ಜೊತೆಗೆ ಯಾರಾದರೂ ಒಬ್ಬರು ಡೆಪ್ಯುಟಿ ರಿಜಿಸ್ಟ್ರಾರನ್ನು ಇಷ್ಟು ಅಡಲು ಕೂಡಿಸಿ ಬಿಡಿ ಆಗ ಅವರು ಹೊಡೆದ ಹಣ ವಾಪಸ್ಸು ಬಂದು ಬಿಡುವುದಿಲ್ಲವೇ? (ನಗು.....)

ಶ್ರೀ ಕೆ. ಎಚ್. ಸಿದ್ರಾಮಪ್ಪ.— ಸ್ವಾಮಿ, ಇದು ಹೊಸದುರ್ಗದಲ್ಲಿ ಅದ ಕಳ್ಳತನದ ಒಂದು ಶಾಕ ನಮ್ಮ ಹೊಳಲ್ಕೆರೆಗೂ ಹತ್ತಿದೆ ಆಗ ನಾನು ಕೊಡಲೇ ಪೋಲೀಸಿನವರಿಗೆ ತಿಳಿಸಿ ಸೂಕ್ತವಾದ ಕ್ರಮ ತೆಗೆದು ಕೊಳ್ಳಿ ಎಂದು ಅರ್ಜಿ ಕೊಟ್ಟಿದ್ದೇನೆ. ಆದುದರಿಂದ ತಾವು ಇಲ್ಲಿಯವರೆಗೆ ಯಾರು ಯಾರನ್ನು ಸಸ್ಪೆಂಡ್ ಮಾಡಿದ್ದೀರಿ ಎಂಬುದನ್ನು ದಯವಿಟ್ಟು ತಿಳಿಸುತ್ತೀರಾ ಸ್ವಾಮಿ?

ಶ್ರೀ ವಿ. ಎಂ. ಕುಸನೂರ್.— ಕ್ಯಾಶಿಯರ್ ಶ್ರೀ ಗುರುಸಿದ್ದಪ್ಪ ಎಂಬುವವರನ್ನು ತಾ: ೧೩-೧೧-೧೯೭೮ ರಂದು ಸಸ್ಪೆಂಡ್ ಮಾಡಿದ್ದೇವೆ.

ಶ್ರೀ ಕೆ. ಎಚ್. ಸಿದ್ರಾಮಪ್ಪ.— ನನಗೆ ಮಾಹಿತಿ ಬಂದ ಪ್ರಕಾರ ಇವರಲ್ಲಿ ಇಬ್ಬರು ಶಾಮೀಲು ಆಗಿದ್ದಾರೆ. ಇದರ ಬಗ್ಗೆ ನಾನು ಪೋಲೀಸಿನವರಿಗೆ ಮುದ್ದಾಗಿ ತಿಳಿಸಿದ್ದೇನೆ ಆದರೂ ಇಲ್ಲಿಯವರೆಗೆ ಯಾವುದೇ ಕ್ರಮವನ್ನು ತೆಗೆದುಕೊಂಡಿಲ್ಲ.

ಶ್ರೀ ವಿ. ಎಂ. ಕುಸನೂರ್.— ಸ್ವಾಮಿ, ನಾನು ಆಗಲೇ ಹೇಳಿದ ಹಾಗೆ ಕ್ಯಾಶಿಯರ್‌ರವರು ಇದಕ್ಕೆ ಸಂಬಂಧಪಟ್ಟವರು ಆದುದರಿಂದ ಅವರನ್ನು ಸಸ್ಪೆಂಡ್ ಮಾಡಿದ್ದೇವೆ ಮುಂದಿನ ಕ್ರಮ ತೆಗೆದು ಕೊಳ್ಳಲಾಗುತ್ತಿದೆ.

ಅಧ್ಯಕ್ಷರು.— ಪ್ರಶ್ನೆ ನಂ. ೫೨೫ ಸಹ ತಡೆ ಹಿಡಿಯಲಾಗಿದೆ.

Promotion of Forest Range Officers

648 SRI L. T. THIMMAPPA HEGGADE (Sagar).— Will the Minister for Food and Forest be pleased to State :—

(a) whether the Forest Surveyors have been appointed as Class II Range Forest Officers in Forest department; If so number of persons so appointed;

(b) whether the Range Forest Officer so appointed are being promoted as Assistant Conservator of Forests;

(c) whether it has come to the notice of the Government that such appointment amounts to having no regard to the services of the Forest Officers with technical knowledge

(d) whether the persons having technical knowledge are not required for forest survey works;

(e) whether the Government intended to start a training course for providing technical knowledge to such persons who are trained in survey work only for purpose of their being appointed in other fields?

SRI B. SUBBAYYA SHETTY (Minister for Education).—[on behalf of SRI G. RAME COWDA (Minister for Food Supplies and Forest)]

(a) Yes. 74 Surveyors have been appointed as Class II Range Officers.

(b) No.

(c) No.

(d) Their services are required,

(e) Yes.

ಶ್ರೀ ಎಲ್. ಟಿ. ತಿಮ್ಮಪ್ಪ ಹೆಗಡೆ.— ಸರ್ವೆ ಕೆಲಸಕ್ಕೆ ಬೇಕಾಗಿರುವಂಥಾ ಅಧಿಕಾರಿಗಳನ್ನು ಫಾರೆಸ್ಟ್ ಆಫೀಸರ್‌ಗಳನ್ನಾಗಿ ನೇಮಕ ಮಾಡಲು ಅವರಿಗೆ ಟ್ರೈನಿಂಗ್ ಕೊಡಲಾಗುತ್ತಿದೆಯೇ? ಹಾಗಿದ್ದರೆ ಅದರ ಉದ್ದೇಶವೇನು?

† ಶ್ರೀ ಜಿ. ರಾಮೇಗೌಡ.— ಅವರನ್ನು ನೇಮಕ ಮಾಡಿದ್ದರೆ ಆ ಪ್ರಶ್ನೆ ಉದ್ಭವವಾಗುತ್ತಿತ್ತು, ನೇಮಕ ಮಾಡದೇ ಇರುವುದರಿಂದ ಆ ಸಂಭವ ಉದ್ಭವಿಸುವುದಿಲ್ಲ.

ಶ್ರೀ ಎಲ್. ಟಿ. ತಿಮ್ಮಪ್ಪ ಹೆಗಡೆ.— ತಮ್ಮ ಉತ್ತರದಲ್ಲಿ ಒಂದು ಕಡೆ ಟ್ರೈನಿಂಗ್ ಕೊಡುವ ಅಗತ್ಯವಿದೆಂದು ಹೇಳಿದ್ದೀರಿ ಮತ್ತು ಇನ್ನೊಂದು ಕಡೆ ಎರಡನೇ ದರ್ಜೆಯ ಆಫೀಸರ್‌ಗಳನ್ನಾಗಿ ನೇಮಕ ಮಾಡಿದ್ದೇವೆಂದು ತಮ್ಮ ಉತ್ತರದಲ್ಲಿಯೇ ಹೇಳಿದ್ದೀರಿ ಇದರ ಅರ್ಥವೇನು ಸ್ವಾಮಿ?

ಶ್ರೀ ಜಿ. ರಾಮೇಗೌಡ.— ಸರ್ವೆಯರುಗಳನ್ನು ಅಸಿಸ್ಟೆಂಟ್ ಕನ್ಸರ್ವೇಟಿವ್ ಆಫ್ ಫಾರೆಸ್ಟ್ ಆಗಿ ನೇಮಕ ಮಾಡಿದ್ದೀರಾ ಅಂತ ಕೇಳಿದ್ದೀರಿ ಅದಕ್ಕೆ ಇಲ್ಲವೆಂದು ಹೇಳಿದ್ದೇನೆ.

ಶ್ರೀ ಎಲ್. ಟಿ. ತಿಮ್ಮಪ್ಪ ಹೆಗಡೆ.— ಸ್ವಾಮಿ ನನ್ನ ಪ್ರಶ್ನೆಯ ಉದ್ದೇಶವಿಷ್ಟೆ ಸರ್ವೆಯರುಗಳಿಗೆ ಫಾರೆಸ್ಟ್ ಟ್ರೈನಿಂಗ್ ಕೊಡುವ ಉದ್ದೇಶವೇನು?

ಶ್ರೀ ಜಿ. ರಾಮೇಗೌಡ.— ಎರಡನೇ ದರ್ಜೆ ರೇಂಜ್ ಆಫೀಸರ್‌ಗಳನ್ನಾಗಿ ಮಾಡಿದ್ದೀರಾ ಅಂತ ಪ್ರಶ್ನೆ ಕೇಳಿದ್ದೀರಿ ಅದಕ್ಕೆ ಉತ್ತರದಲ್ಲಿ ಹೌದು ಎಂದು ಹೇಳಿದ್ದೇನೆ, ಆದರೆ ಎ.ಸಿ.ಎಫ್. ಮಾಡಿದ್ದೀರಾ ಅಂತ ಕೇಳಿದ್ದಕ್ಕೆ ಇಲ್ಲವೆಂದು ಹೇಳಿದ್ದೇನೆ.

ಶ್ರೀ ಎಲ್. ಟಿ. ತಿಮ್ಮಪ್ಪ ಹೆಗಡೆ.— ಹಾಗಿದ್ದರೆ ಸ್ವಾಮಿ, ಸರ್ವೆಯರುಗಳನ್ನು ಸರ್ವೆಯರ್ ಕೆಲಸಕ್ಕೆ ಮತ್ತು ಅವರವರನ್ನು ಅವರ ಕೆಲಸಕ್ಕೆ ಹಾಕುತ್ತೀರಾ ಎಂಬುದಾಗಿ ಹೇಳುತ್ತೀರಾ ಸ್ವಾಮಿ?

ಶ್ರೀ ಜಿ. ರಾಮೇಗೌಡ.— ಸರ್ವೆಯರುಗಳನ್ನಾಗಿ ತಯಾರಾಗಿರುವವರು ಸರ್ವೆ ಕೆಲಸ ಮಾಡಲೇ ಬೇಕು, ಒಂದೆರಡು ಕಡೆ ಏನಾದರೂ ತಪ್ಪಾಗಿದ್ದರೆ ಅದನ್ನು ಸರಿಪಡಿಸುವುದಕ್ಕೆ ಪ್ರಯತ್ನ ಮಾಡುತ್ತೇನೆ